



सत्यमेव जयते

# The Gujarat Government Gazette

## EXTRAORDINARY

### PUBLISHED BY AUTHORITY

Vol. LXIII ]

WEDNESDAY, OCTOBER 19, 2022 / ASVINA 27, 1944

Separate paging is given to this Part in order that it may be filed as a Separate Compilation.

#### PART IV-C

**Statutory Rules and Orders (Other than those published in Parts I, I-A and I-L)  
made by Statutory Authorities other than the Government of Gujarat  
including those made by the Government of India, the High Courts, the  
Director of Municipalities, the Commissioner of Police, the Director of  
Prohibition and Excise, the District Magistrates and the Election  
Commission, Election Tribunals, Returning Officers and other  
authorities under the Election Commission.**

કલેક્ટર અને જિલ્લા મેજિસ્ટ્રેટની કચેરી

હુકમ

ગાંધીનગર, ૧૫મી ઓક્ટોબર, ૨૦૨૨

વંચાણમાં લીધું:

(૧) પોલીસ અધિક્ષકશ્રી, ગાંધીનગરનાઓના તા.૧૪/૧૦/૨૦૨૨ ના પત્ર ક્રમાંક : એલઆઈબી/ડીકેન્સ એક્સ્પો-૨૦૨૨/૫૬/૨૦૨૨.

**ફોજદારી કાર્યરીતિ અધિનિયમ, સને ૧૯૭૩ (૧૯૭૪ ના નં. ૨) ની કલમ-૧૪૪ અન્વયે કાઢેલ હુકમ**

નં. ડીસી/જાહેરનામું/વશી.૧૧૮૦૧ થી ૧૧૮૨૫/૨૦૨૨.- પોલીસ અધિક્ષકશ્રી, ગાંધીનગરનાઓના આમુખ-(૧)ના પત્રમાં જણાવ્યાનુસાર ડીકેન્સ એક્સ્પો-૨૦૨૨ આગામી તા.૧૮/૧૦/૨૦૨૨ થી ૨૨/૧૦/૨૦૨૨ સુધી સેક્ટર-૧૩, મહાત્મા મંદિર તેમજ સેક્ટર-૧૭ એક્ઝીબીશન સેન્ટર ખાતે યોજનાર છે. જે કાર્યક્રમમાં ભારતના માન. વડાપ્રધાનશ્રી તેમજ દેશ વિદેશના આમંત્રિત વી.વી.આઈ.પી.શ્રીઓ પધારનાર છે. ડીકેન્સ એક્સ્પો-૨૦૨૨ અંગે તમામ આધુનિક હથિયારો પ્રદર્શન માટે અત્રે આવનાર હોઈ જેથી તેઓની સુરક્ષા અને સદરહુ કાર્યક્રમ અન્વયે આવનાર મહાનુભાવશ્રીઓની સુરક્ષાને ધ્યાને લઈ જાહેર જનતા કે સંસ્થાઓ દ્વારા કોઈ પ્રાઈવેટ કાર્યક્રમો દરમ્યાન (સરકારી કાર્યક્રમ બાદ કરતા) રીમોટ કન્ટ્રોલ થી ચલાવવામાં આવતા ડ્રોન/ક્વાર્ડ કોપ્ટર/પાવર્ડ એરક્રાફ્ટ/તેમજ માનવ સંચાલીત માઈક્રો લાઈટ એરક્રાફ્ટ, હેન્ગ ગ્લાઈડર/પેરા ગ્લાઈડર, પેરા મોટર તેમજ હોટ એરબલુન તથા પેરા જંપીંગ ચલાવવાની/કરવાની મનાઈ ફરમાવતુ જાહેનામુ તથા કાર્યક્રમો વાળા સ્થળેથી ૨૦ કિ.મી ના એરીયામાં “ નોડ્રોન ફાલાઈંગ ઝોન નુ જાહેરનામુ બહાર પાડી પ્રસિદ્ધિ કરવા વિનંતી કરેલ છે.

દેશ વિરોધી સંગઠનો, આતંકવાદીઓ અને ભાંગફોડીયા તત્વો માનવ રહીત રીમોટ સંચાલીત વિમાન જેવા સાધનો અથવા માનવ સંચાલીત નાની સાઈઝના વિમાન જેવા સાધનો અથવા એરો સ્પાર્ટસ માં વપરાતા ઉપકરણો (SUB-CONVENTIONAL AERIAL PLATFORM) ના ગેરલાભ લઈ ઉપરોક્ત કાર્યક્રમમાં સુરક્ષા વ્યવસ્થાને હાની પહોચાડવાની શક્યતા નકારી શકાય નહીં અને આ પ્રકારના સંશાસાધનોથી આતંક ફેલાવી, સુલેહ શાંતિ જોખમાય તેમજ લોકો ના જાનમાલ ને નુકસાન કરે તેવી શક્યતા રહેલી છે.

જેથી ઉપરોક્ત તમામ બાબતો ને ધ્યાને લઈ સુરક્ષા વ્યવસ્થા જળવાઈ રહે તે સારૂ ફોજદારી કાર્યરીતિ અધિનિયમ-૧૯૭૩ (૧૯૭૪ ના નંબર-૨ની) કલમ- ૧૪૪ અન્વયે ગાંધીનગર શહેર વિસ્તારમાં રીમોટ કંટ્રોલ થી ચલાવવામાં આવતા ડ્રોન (DRONE), ક્વાડ કોપ્ટર (QUADROPTER), પાવર એરક્રાફ્ટ (POWERED AIRCRAFT) તેમજ માનવ સંચાલીત માઈક્રો લાઈટ એરક્રાફ્ટ (MICROLIGHT AIRCRAFT) હેંગ ગ્લાઈડર/પેરાગ્લાઈડર (HANG GLIDER/PARA GLIDER) પેરા મોટર (PARA MOTOR) તેમજ હોટ એર બલુન (HOT AIR BALLOONS) તથા પેરા જમ્પીંગ (PARA JUMPING) ચલાવવાની/કરવાની મનાઈ ફરમાવતુ જેમાં પોલીસ વિભાગ અને સુરક્ષા બળોના ઉપરોક્ત સાધનોને મુક્તિ રહે તે રીતે નું જાહેરનામું બહાર પાડવું જરૂરી જણાય છે.

જેથી ઉપરોક્ત તમામ બાબતોને ધ્યાને લઈ સુરક્ષા વ્યવસ્થા જળવાઈ રહે તે સારૂ ભારતના માન. વડાપ્રધાનશ્રીની તથા દેશ-વિદેશના આમંત્રીત વી.વી.આઈ.પી.શ્રીઓની સલામતીને ધ્યાને લઈ જેથી કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ તા.૧૮/૧૦/૨૦૨૨ થી ૨૨/૧૦/૨૦૨૨ સુધી સેક્ટર-૧૩, મહાત્મા મંદિર તેમજ સેક્ટર-૧૭ એક્ઝીબીશન સેન્ટર ખાતેના સમગ્ર વિસ્તારને “No Flying Zone” તરીકે જાહેર કરવા તથા કાર્યક્રમો વાળા સ્થળે થી ૨૦ કિ.મી ના એરીયામાં “No Drone Flying Zone” જાહેર કરવો જરૂરી જણાય છે.

વાસ્તે હું આર. ડી. સિંહ જી.એ.એસ., અધિક જિલ્લા મેજિસ્ટ્રેટ, ગાંધીનગર ફોજદારી કાર્યરીતિ અધિનિયમ, ૧૯૭૩ (૧૯૭૪ ના નં ૨) ની કલમ-૧૪૪ અન્વયે મળેલ સત્તાની રૂઠાં ભારતના માન. વડાપ્રધાનશ્રીની તથા દેશ-વિદેશના આમંત્રીત વી.વી.આઈ.પી.શ્રીઓની સલામતીને ધ્યાને લઈ તથા કાયદો અને વ્યવસ્થાની પરિસ્થિતિ તેમજ ટ્રાફિક નિયમન જળવાઈ તથા કોઈ અનિચ્છનીય બનાવ ન બને તે સારૂ તા.૧૮/૧૦/૨૦૨૨ થી ૨૨/૧૦/૨૦૨૨ સુધી સેક્ટર-૧૩, મહાત્મા મંદિર તેમજ સેક્ટર-૧૭ એક્ઝીબીશન સેન્ટર ખાતેના સમગ્ર વિસ્તારને “No Flying Zone” તરીકે જાહેર કરવા તથા કાર્યક્રમો વાળા સ્થળે થી ૨૦ કિ.મી ના એરીયામાં “No Drone Flying Zone” તરીકે જાહેર કરવા આથી હુકમ કરું છું.

આ હુકમ પોલીસ વિભાગ અને સુરક્ષા બળોના ઉપરોક્ત સાધનોને લાગુ પડશે નહીં.

આ હુકમનો ભંગ કરનાર વ્યક્તિ ભારતીય દંડ સંહિતાની કલમ-૧૮૮ મુજબ શિક્ષાને પાત્ર થશે.

તમામને વ્યક્તિગત રીતે નોટીસની બજવણી કરવી શક્ય ન હોઈ, આથી એકતરફી હુકમ કરું છું. જાહેર જનતાની જાણ સારૂ સ્થાનિક વર્તમાનપત્ર મારફતે બહોળી પ્રસિદ્ધિ દ્વારા તથા જિલ્લાના તમામ પોલીસ સ્ટેશનો/પોલીસ ચોકીઓ, તમામ મામલતદાર કચેરીઓ, તમામ તાલુકા પંચાયત કચેરીઓ, તથા પોલીસ અધિક્ષકશ્રી, જિલ્લા વિકાસ અધિકારીશ્રી, મ્યુનીસિપલ કમિશ્નરશ્રી, ગાંધીનગરની કચેરીના નોટીસ બોર્ડ ઉપર આ હુકમની નકલ ચોટાડી પ્રસિદ્ધિ કરવામાં આવશે, તેમજ સહેલાઈથી જોઈ શકાય તેવી જાહેર જગ્યાઓ ઉપર હુકમની નકલ ચોટાડી પ્રસિદ્ધિ કરવામાં આવશે. જિલ્લાના તમામ પોલીસ સ્ટેશનના જવાબદાર અધિકારીશ્રીએ આ હુકમની જાહેર જનતા સહેલાઈથી વાંચી શકે તે રીતે યોગ્ય સાર્વજનિક બોર્ડ બનાવી તેઓના કાર્યક્ષેત્રમાં આવેલ જાહેર સ્થળોએ મુકવાના રહેશે. આ હુકમની સરકારશ્રીના અસાધારણ રાજ્યપત્રમાં પ્રસિદ્ધ કરવી.

આજ તા.૧૫/૧૦/૨૦૨૨ ના રોજ મારી સહી તથા સિક્કો કરી આપ્યો.

આર. ડી. સિંહ,  
અધિક જિલ્લા મેજિસ્ટ્રેટ,  
ગાંધીનગર.

